



इलेक्शन टुडे

दिनांक - 20 नवम्बर 2018

अंक - 41

विधानसभा आम चुनाव -2018

प्रदेश में 2 लाख 61 हजार से अधिक शस्त्र थानों में जमा

भोपाल : मंगलवार, 20 नवम्बर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद प्रदेश में 6 अक्टूबर से 19 नवम्बर 2018 तक कानून एवं सुरक्षा व्यवस्था के लिये 1 लाख 66 हजार 559 व्यक्तियों पर प्रतिबन्धात्मक कार्यवाही की गई है। इसी अवधि में 48 हजार 780 गैर जमानती वारंट तामील करवाये गये हैं। साथ ही 4 हजार 666 अवैध हथियार जप्त किये गये हैं और 2 लाख 61 हजार 638 शस्त्र थानों में जमा कराये गये हैं।

सम्पत्ति विरूपण के अन्तर्गत 18 लाख 96 हजार 998 प्रकरण पंजीबद्ध किये गये हैं। इनमें से 18 लाख 41 हजार 715 प्रकरणों में कार्यवाही की गयी है। शासकीय सम्पत्ति विरूपण में 14 लाख 06 हजार 948 प्रकरण पंजीबद्ध कर 13 लाख 71 हजार 792 प्रकरणों में कार्यवाही की गई है। निजी सम्पत्ति विरूपण के अंतर्गत 4 लाख 90 हजार 50 प्रकरण पंजीबद्ध कर 4 लाख 69 हजार 923 प्रकरणों में कार्यवाही की गई है। इसी दौरान वाहनों के दुरुपयोग पर 13 हजार 535 प्रकरण पंजीबद्ध किये गये हैं।

विधानसभा आम चुनाव -2018

भारत निर्वाचन आयोग ने वीडियो कान्फ्रेंस से की विधानसभा चुनाव तैयारियों की समीक्षा

भोपाल : मंगलवार, 20 नवम्बर, 2018। भारत निर्वाचन आयोग के मुख्य चुनाव आयुक्त श्री ओ.पी. रावत, चुनाव आयुक्त द्वय श्री सुनील अरोरा एवं श्री अशोक लवासा ने दिल्ली से वीडियो कान्फ्रेंस के


माध्यम से विधानसभा चुनाव 2018 में नियुक्त केंद्रीय प्रेक्षकों से प्रदेश में मतदान के पूर्व की गतिविधियों की जानकारी प्राप्त की। प्रदेश में आयोग द्वारा 198 सामान्य प्रेक्षक, 127 व्यय प्रेक्षक तथा 53 पुलिस प्रेक्षक नियुक्त किये गये हैं। वीडियो कान्फ्रेंस में डिप्टी कमिश्नर श्री चंद्रभूषण तथा अपर महानिदेशक सुश्री शैफाली शरण उपस्थित थीं।

निर्वाचन आयोग ने फोटो वोटर पर्ची, मतदान केंद्रों में मूलभूत सुविधायें, दिव्यांगजन के लिये व्यवस्थायें, कानून व्यवस्था, कानून व्यवस्था की दृष्टि से संवेदनशील क्षेत्रों का भ्रमण, केंद्रीय पुलिस बलों की तैनाती, सीसीटीवी, सीमावर्ती जिलों के कलेक्टर एवं पुलिस अधीक्षकों की बैठक, मतदाताओं को जागरूक करने के लिये प्रचार-प्रसार की गतिविधियों के आयोजन, विभिन्न आईटी एप्लीकेशन, शिकायतों का निराकरण, सी-विजिल तथा मतदाता सूची की मार्कडकॉपी के संबंध में विस्तृत जानकारी ली।

मुख्य निर्वाचन पदाधिकारी श्री व्ही.एल. कान्ता राव ने आयोग को बताया कि मतदान केंद्रों पर मूलभूत सुविधायें उपलब्ध करायी गयी हैं। संवेदनशील क्षेत्रों में सीसीटीवी और केंद्रीय सुरक्षा बलों की तैनाती का प्लान तैयार किया गया है। अवैध शराब पर अंकुश लगाने के लिये सख्ती की गयी है। पन्ना जिले में शराब से भरा एक ट्रक जप्त कर जांच की जा रही है। दूरस्थ क्षेत्रों में संचार व्यवस्था की गयी है।

वीडियो कान्फ्रेंस में अपर मुख्य निर्वाचन पदाधिकारी श्री लोकेश जाटव, संयुक्त मुख्य निर्वाचन पदाधिकारी श्री राजेश कौल, उप-मुख्य निर्वाचन पदाधिकारी श्री राकेश कुशरे, पुलिस के नोडल अधिकारी तथा जिलों में केंद्रीय प्रेक्षक उपस्थित थे।

=====



जनसम्पर्क विभाग
मध्यप्रदेश शासन

जनसम्पर्क संचालनालय, मध्यप्रदेश, भोपाल



mpinfo.org

dprmp.org

mpnewsarch.org

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

